

TNPSC துளிகள்

- ❖ இந்தியாவின் தலைமை மருந்துக் கட்டுப்பாட்டாளரான மத்திய மருந்துத் தர நிர்ணயக் கட்டுப்பாட்டு ஆணையமானது ஜிலெட் அறிவியல் என்ற மருந்து உற்பத்தி நிறுவனத்தின் வைரஸ் எதிர்ப்பு மருந்தான 'ரெம்டெசிவிர்' என்பதின் மீதான சந்தைப்படுத்துதல் அங்கீகாரத்திற்காக அந்நிறுவனத்திற்கு அனுமதி வழங்கி உள்ளது.
 - ரெம்டெசிவிர் மருந்தானது எபோலா நோய்ப் பாதிப்பின் போது பயன்படுத்தப் பட்டது.
- ❖ வரும் அக்டோபர் மற்றும் நவம்பர் மாதங்களில் கோவாவில் நடத்தத் திட்டமிடப் பட்டிருந்த 36வது தேசிய விளையாட்டுப் போட்டிகளானது தற்பொழுது கோவிட் தொற்றுநோய் வெடிப்பின் காரணமாக கால வரையறையின்றி ஒத்தி வைக்கப் பட்டுள்ளது.
 - இந்தப் போட்டியின் 35வது பதிப்பானது 2015 ஆம் ஆண்டில் கேரளாவில் நடத்தப் பட்டது.
- ❖ சீன நாடானது பல பில்லியன் டாலர் மதிப்பு கொண்ட சீனா-பாகிஸ்தான் பொருளாதாரப் பெருவழிப் பாதைக் கட்டமைப்பின் கீழ் ஆக்கிரமிப்பு காஷ்மீர் பகுதியில் பாயும் ஜீலம் நதியின் மீது 1124 மெகா வாட் திறன் கொண்ட ஒரு ஆற்றல் திட்டத்தை அமைக்க இருக்கின்றது.
 - இந்த மிகப்பெரிய ஆற்றல் திட்டமானது கொஹாலா நீர்மின் திட்டம் என்று அழைக்கப் படுகின்றது.
- ❖ மத்திய இளைஞர் விவகாரங்கள் மற்றும் விளையாட்டுத் துறை அமைச்சரான கிரண் ரிஜ்ஜு இந்திய சமூகப் பயிற்சி மேம்பாட்டுத் திட்டத்தைத் தொடங்கி வைத்துள்ளார்.
 - இந்தத் திட்டமானது பள்ளிகளில் விளையாட்டுக் கல்விக்கு அதிக முக்கியத்துவம் கொடுப்பதற்காகத் தொடங்கப் பட்டுள்ளது.
- ❖ சர்வதேச பாலியல் தொழிலாளர்கள் தினமானது ஒவ்வொரு ஆண்டும் ஜூன் 02 அன்று அனுசரிக்கப் படுகின்றது.

தேசியச் செய்திகள்

நிசர்கா துறாவளி (புயல்)

- ❖ இந்திய வானியல் ஆய்வு மையமானது (IMD - Indian Meteorological Department) அரபிக் கடலில் ஒரு காற்றழுத்தம் உருவாகியுள்ளதாக அறிவித்துள்ளது.



- ❖ இது குஜராத் மற்றும் மகாராஷ்டிரா மாநிலக் கடற்கரைகளை நோக்கி நகர்கின்றது.
- ❖ இந்தப் புயலிற்கான பெயரானது வங்க தேசத்தினால் வைக்கப் பட்டதாகும்.
- ❖ IMD ஆனது அரபிக் கடல் மற்றும் வங்காள விரிகுடா உள்ளிட்ட வட இந்தியப் பெருங்கடலில் உருவாகும் புயல்களுக்குப் பெயர் வைக்கும் பணியை மேற்கொள்கின்றது.

ஒரு தேசம் ஒரு குடும்ப அட்டைத் திட்டம்

- ❖ சிக்கிம், ஒடிசா மற்றும் மிசோரம் ஆகிய மேலும் 3 மாநிலங்களும் ஒருங்கிணைந்தப் பொது விநியோக அமைப்பு (PDS - Public Distribution System) மேலாண்மை முறையில் சேர்ந்துள்ளதாக மத்திய நுகர்வோர் விவகாரங்கள் மற்றும் பொது விநியோகத் துறை அமைச்சரான ராம் விலாஸ் பஸ்வான் அறிவித்துள்ளார்.
- ❖ ஒருங்கிணைந்த PDS மேலாண்மை முறையின் மூலம், இந்திய அரசானது தேசிய உணவுப் பாதுகாப்புச் சட்டத்தின் பயன்களைக் கொண்டு சேர்க்க முயற்சித்து வருகின்றது.
- ❖ இந்தத் திட்டமானது நாட்டில் எந்தவொரு இடத்திலும் வசிக்கும் இந்தியக் குடிமக்களுக்கு உணவு தானியங்களை வழங்குவதை நோக்கமாகக் கொண்டுள்ளது.
- ❖ இதுவரை இந்தத் திட்டமானது 17 மாநிலங்கள் மற்றும் ஒன்றியப் பிரதேசங்களில் செயல்படுத்தப் பட்டுள்ளது.
- ❖ வரும் ஆகஸ்ட் மாதத்தில் மணிப்பூர், உத்தரகாண்ட் மற்றும் நாகாலாந்து ஆகிய 3 மாநிலங்களும் இந்தத் திட்டத்தில் இணைய இருக்கின்றன.

MSME (சிறு, குறு மற்றும் நடுத்தர தொழில் நிறுவனங்கள்) வரையறை

- ❖ MSME மீதான வரையறையில் ஏற்படுத்தப்பட உள்ள மாற்றங்களுக்கு மத்திய அமைச்சரவை ஒப்புதல் வழங்கியுள்ளது.
- ❖ 2006 ஆம் ஆண்டில் MSME மேம்பாட்டுச் சட்டம் நடைமுறைக்கு வந்து 14 ஆண்டுகளுக்குப் பின்னர் தற்பொழுது இது திருத்தியமைக்கப் பட்டுள்ளது.
- ❖ புதிய வரையறையின்படி, ரூ. 1 கோடி மற்றும் 5 கோடி முதலீடு கொண்ட MSMEகள் குறு நிறுவனங்கள் என்று வகைப்படுத்தப் பட்டுள்ளன.
- ❖ ரூ.10 கோடி மற்றும் ரூ.50 கோடி என்ற அளவில் வருடாந்திர விற்பனை முதல் கொண்ட MSMEகள் சிறு நிறுவனங்கள் என்று வகைப்படுத்தப் பட்டுள்ளன.
- ❖ ரூ.50 கோடி மற்றும் அதற்கு மேல் என்ற அளவில் வருடாந்திர விற்பனை முதல் கொண்ட MSMEகள் நடுத்தர நிறுவனங்கள் என்று வகைப்படுத்தப் பட்டுள்ளன.
- ❖ நாட்டில் 60 மில்லியனுக்கும் மேற்பட்ட MSMEகள் உள்ளன.



- ❖ இவை இந்தியாவின் மொத்த உள்நாட்டு உற்பத்தியில் 29% என்ற அளவிற்குப் பங்களிக்கின்றன. இவை 110 மில்லியன் (அ) 11 கோடி வேலைவாய்ப்புகளை வழங்குகின்றன.
- ❖ இவை நாட்டிலிருந்து ஏற்றுமதி செய்யப்படும் பொருட்களில் பாதிக்கும் மேற்பட்ட ஏற்றுமதிக்குப் பங்களிப்பு செய்கின்றது.

CHAMPIONS

- ❖ இந்தியப் பிரதமர் நரேந்திர மோடி "CHAMPIONS" என்று அழைக்கப்படும் ஒரு தொழில்நுட்பத் தளத்தை தொடங்கியுள்ளார்.
- ❖ "CHAMPIONS" என்பது "அதிகரித்து வரும் உற்பத்தி மற்றும் நாட்டின் வலிமைக்கான நவீனச் செயல்பாடுகளின் உருவாக்கம் மற்றும் உணர்வுமிக்க செயல்பாடு" என்பதைக் குறிக்கின்றது.
- ❖ இது தொழில்நுட்பத்தால் செயல்படுத்தப்படும் ஒரு கட்டுப்பாட்டு அறை மற்றும் மேலாண்மைத் தகவல் அமைப்பாகும். இது நவீனத் தகவல் மற்றும் தகவல் தொடர்புத் தொழில்நுட்பக் கூறுகளைப் பயன்படுத்துகின்றது.
- ❖ இந்த முழு இணைய தளமும் தேசியத் தகவல் மையத்தினால் உருவாக்கப் பட்டு உள்ளது.

சர்வதேசச் செய்திகள்

G7 அமைப்பின் விரிவாக்கம்

- ❖ அமெரிக்க அதிபரான டொனால்டு டிரம்ப் G7 அமைப்பில் இந்தியா, ரஷ்யா, தென்கொரியா மற்றும் ஆஸ்திரேலியா ஆகிய நாடுகளும் இணைக்கப்பட வேண்டும் என்று கூறியுள்ளார்.
- ❖ உண்மையில் G8 ஆக இருந்த G7 அமைப்பானது ஒரு முறைசாரா மன்றமாக 1975 ஆம் ஆண்டில் அமைக்கப் பட்டது. இது உலகின் முன்னணித் தொழில்துறை நாடுகளின் தலைவர்களை ஒன்றிணையச் செய்கின்றது.
- ❖ இந்த அமைப்பில் ஓர் உறுப்பு நாடாக ரஷ்யா 1998ல் இணைந்தது. அதன் பிறகு இந்த அமைப்பு G8 என்றானது.
- ❖ ரஷ்யப் படைகள் 2014 ஆம் ஆண்டில் கிழக்கு உக்ரைனில் நுழைந்து கிரீமியாவைக் கைப்பற்றியதைத் தொடர்ந்து இதர G8 நாடுகள் இது குறித்து விமர்சிக்கத் தொடங்கின.
- ❖ இந்த அமைப்பில் உள்ள இதர நாடுகள் G8 அமைப்பில் இருந்து ரஷ்யாவை நீக்க முடிவு செய்தன. அதன் பிறகு 2014 ஆம் ஆண்டில் இந்த அமைப்பு G7 என்றானது.



எபோலா நோய்த் தொற்று

- ❖ காங்கோ மக்களாட்சிக் குடியரசானது அந்நாட்டில் உள்ள மேற்கு நகரான மபன்டாகாவில் ஒரு புதிய எபோலா நோய்த் தொற்று ஏற்பட்டுள்ளதாக அறிவித்து உள்ளது.
- ❖ 1976 ஆம் ஆண்டில் இந்த நாட்டில் எபோலா நோய்த் தொற்று முதன்முறையாகக் கண்டறியப் பட்டது. அதனைத் தொடர்ந்து அந்நாட்டில் ஏற்பட்ட 11வது எபோலா நோய்ப் பாதிப்பு இதுவாகும்.
- ❖ இந்த வைரசானது விலங்குகளிடமிருந்து மனிதர்களுக்குப் பரவி, அதன் பின்னர் மனிதர்களிடமிருந்து மற்ற மனிதர்களுக்குப் பரவுவதன் மூலம் மனிதர்களிடையே வேகமாக பரவுகின்றது.
- ❖ “rvsv - ZEBOV” என்று அழைக்கப்பட்ட ஒரு சோதனை முறையிலான எபோலா நோய்த் தடுப்பு மருந்தானது 2015 ஆம் ஆண்டில் கினியாவில் நடத்தப்பட்ட ஒரு மிகப்பெரியச் சோதனையின் போது எபோலா வைரசிற்கு எதிராக ஒரு உயரியப் பாதுகாப்பினை அந்த மருந்து அளிப்பது உறுதி செய்யப்பட்டது.

THAAD

- ❖ தென் கொரியாவில் இருக்கும் “THAAD” என்ற ஒரு பாதுகாப்பு அமைப்பிற்குச் சீனா எதிர்ப்பு தெரிவித்துள்ளது.
- ❖ THAAD (Terminal High Altitude Area Defense) என்பது “அதி உயர் பாதுகாப்புப் பகுதி முனைய அமைப்பு” என்பதன் சுருக்கமாகும்.
- ❖ இந்தக் கண்டம் விட்டு கண்டம் பாயும் ஏவுகணையானது லாக்ஹீடு மார்ட்டின் என்ற அமெரிக்க நிறுவனத்தினால் வடிவமைக்கப்பட்டுத் தயாரிக்கப் பட்டுள்ளது.
- ❖ இது தென்கொரியா, ஐக்கிய அரபு அமீரகம், குவாம், இஸ்ரேல் மற்றும் ரோமானியா ஆகிய நாடுகளில் நிலை நிறுத்தப் பட்டுள்ளது.



பொருளாதாரச் செய்திகள்

சமூகப் பங்கு பரிவர்த்தனை (SSE)

- ❖ சமூகப் பங்கு பரிவர்த்தனை (SSE - Securities Stock Exchange) குறித்து ஆராய இந்தியப் பங்கு மற்றும் பரிவர்த்தனை வாரியத்தினால் (SEBI - Securities and Exchange Board of India) ஏற்படுத்தப்பட்ட ஒரு பணிக் குழுவானது தனது பரிந்துரைகளைச் சமர்ப்பித்து உள்ளது.
- ❖ இந்தக் குழுவானது 2019 ஆம் ஆண்டில் SEBI அமைப்பால் இஸ்காத் ஹுசைன் என்பவரது தலைமையில் அமைக்கப்பட்டது.
- ❖ இது இந்தியாவில் உருவாக்கப்பட்ட ஒரு புதியக் கருத்தாக்கமாகும்.
- ❖ இது தனியார் மற்றும் லாப நோக்கற்ற துறையில் உள்ளவர்களுக்கு அதிக முதலீடுகளை ஏற்படுத்தித் தருவதைக் குறிக்கின்றது.
- ❖ இதன் மூலம், சமூக நல அமைப்புகள் மற்றும் லாப நோக்கற்ற நிறுவனங்கள் ஒரு வெளிப்படையான மின்னணுத் தளத்தில் சமூக முதலீட்டை வெகு விரைவாக திரட்ட இயலும்.

மின்னணுத் துறைகளுக்கான திட்டங்கள்

- ❖ மத்திய அமைச்சர் ரவி சங்கர் பிரசாத் மின்னணுத் துறையை வலுப்படுத்துவதற்கு வேண்டி 3 புதிய திட்டங்களைத் தொடங்கியுள்ளார்.
- ❖ உற்பத்தியுடன் இணைக்கப்பட்ட ஊக்குவிப்புத் திட்டம், தொகுப்புத் திட்டம் (EMC 2.0) மற்றும் பாகங்கள் உற்பத்தித் திட்டம் ஆகியவை இந்த 3 திட்டங்களாகும்.
- ❖ உலகில் கைபேசியை உற்பத்தி செய்யும் நாடுகளில் 2வது மிகப்பெரிய நாடு இந்தியா ஆகும்.



முக்கிய தினங்கள்

தெலுங்கானா மாநில உருவாக்க தினம் - ஜூன் 02

- ❖ தெலுங்கானா மாநிலமானது 2014 ஆம் ஆண்டு ஜூன் 02 அன்று உருவாக்கப் பட்டது.
- ❖ இந்திய ஒன்றியத்தில் உருவாக்கப் பட்ட 29வது மாநிலம் தெலுங்கானா ஆகும்.

